

సిటీలో చాలా ప్రసిద్ధిచెందిన హోటల్ ఆది:

ఆరు అంతస్తులతో, వాటినిండా కళ కళలాడుతూ వెలుగుతున్న లైట్లతో వున్న ఆ భవనం చూస్తూంటే, దీప తోరణాలు ఉన్న ఎత్తయిన అంబారిని మోస్తున్న మదుపుదేనుగు గుర్తుకు వస్తోంది.

ప్రసిద్ధ వ్యాపారవేత్త, రైస్ మిల్లర్స్ అసోసియేషన్ సెక్రటరీ భవానీప్రసాద్ ఆరో అంతస్తులో, బాల్కనీలో నిలబడి, హుస్సేన్ సాగర్ మీద ఆలుముకున్న ఆగాదంలాటి చీకటిని, దాన్ని జయించటానికి వ్యర్థ ప్రయత్నంచేస్తూ మినుకు మినుకు మంటున్న లైట్లనీ తడేకంగా

గమనిస్తున్నాడు. అప్పటికి వదో సిగరెట్ కాల్యతోతున్న అతను పెద్దైతెరచి సిగరెట్ తీసి. చేతిమీదలయగా, తాటిస్తూ సాలోచనగా నిలబడ్డాడు.

చాలా సేపటినుంచి కుడికాలుమీద బరువుమోపి నిలబడిన అతను, శరీర భారం ఎడమకాలుమీదికి మార్చుకుని ముఖం కుడివైపుకి తిప్పాడు. రాత్రి పొద్దుపోవడంతో సిటీ అంతా సర్దు మణిగింది! క్రింద రోడ్డుమీద రణగొణ ధ్వనిచేసే ట్రాఫిక్ పూర్తిగా తగ్గి పోయింది. అవధరప్పదూ ఒకటి, ఆరా కార్లు చీమల్లా పాళ్లుంటూ వెళుతున్నాయి. అతను సిగరెట్ వెలిగించుకొన్నాడ

భవానీప్రసాద్ ఆ క్షణంలో చాలా

అశాంతిగా వున్నాడు; చాలా మంది వ్యాసారవేత్తలాగానే, అతనికి కూడా జీవనవేగం పొచ్చుగా వుంటుంది; దేనికి క్షణం తీరదు; రోజులో 24 గంటలు 24 కణాలా గడిచిపోతుంటాయి; ఏరోజు కారోజు—ఎప్పటికప్పుడు చెయ్యాలైన పనులున్నా మిగిలిపోతూనే వుంటాయి. ఎప్పుడూ, ఎవరో తరుముకొస్తున్నట్టుగా భోజనం, స్నానం, నిద్ర ముగిస్తాడు. తను; తీరిక అంటే ఏమిటో ఎరగని జీవితం అతనిది. బాత్ టబ్ లో సుగంధ ద్రవ్యాలు వేసిన గోరువెచ్చటి నీటిలో స్నానం చేస్తున్నప్పుడు కూడా, అతని మనసు సర్వం మరిచినట్టు హాయిని పొందకుండా, ఆలోచనలమేఘాలచుట్టసుంచి రాకెట్ లా దూసుకుపోతూనే వుంటుంది. బుద్ధి తెలిసినప్పటినుంచీ అతను విరామం లేకుండా, జీవితంతో కుస్తీ పడుతూనే వున్నాడు. ఎప్పుడూ ఎవరినో ఒకరిని, తన మార్గానికి అడ్డు రాకుండా అణవటమో, తనపైన వున్న వాడిని లాగి, ఆ సింహాసనంమీద తను అధిష్టించటం ఎలా అని ప్రయత్నించటమో, చేస్తూనే వుంటాడతను; ఎప్పుడూ ఏదో చిరాకు, ఏదో సమస్య, ఏదో అర్జెంట్ పని అతన్ని ముట్టడించటానికి ఎదురుచూస్తూనే వుంటాయి.

అతనికి కష్టపడి సంపాదించినడబ్బు వుంది; సామర్థ్యంతో చేజిక్కించుకున్న హోదా, అధికారం వున్నాయి; కానీ

అవి అనుభవించే తీరుబడిమాత్రం లేదు ఎల్లవేళలా, తను సంపాదించుకున్న డబ్బుని, హోదా అప్రమత్తతో కాపలా కాస్తున్న మనిషిలా అతి జాగ్రత్తగా వుండే ఆలోచనలతో మునిగిపోతూనే నరిపోతుందతనికి.

ఒక్కోసారి మానసికంగా, ఈ యుద్ధంలో అతను వివరీతంగా అలసి పోతాడు; మనసు డస్సిపోతుంది; బుజ్జు చవిటిపట్టలా ఎందుకు పనికిరానట్లు అవుతుంది. ఎక్కడికో పాతాళంలోకి కృంగిపోయినట్టుగా ఆనిపిస్తుంది. తన కెవరూలేరని, వంటరి వాడినని బెంబేలు పడతాడు

అలాటి స్థితి కలిగినప్పుడల్లా అతనికి తన వయసు అయిపోతోందని, శక్తి సన్నగిల్లుతోందని భయంవేసేది; ఆ భయం అతన్ని మరింత కృంగదీసేది. జీవితంతో అప్పుడే రాజీపడటానికేగాని, తొంగిపోతానికి గాని సిద్ధంగా లేడతను;

అతను చాలా దిగులు పడేవాడు. ఆ దిగులు అతన్ని తరచుగా సుస్తీపడేలా చేయసాగింది. డాక్టర్లు అన్నీ పరీక్ష చేసి జబ్బేందని, విశ్రాంతి తీసుకోమని సలహాయిచ్చారు. అతను విశ్రాంతి తీసుకున్నకొద్దీ, ఆ సుస్తీ మరింత ఎక్కువ అయ్యేది;

ఒకసారి— అతన్ని చూడటానికి వచ్చిన స్నేహితుడు, భాగస్వామి అయిన రంగారావు, అతని స్థితి అంతా విని నవ్వుతూ, “నీ జబ్బేమిటో ఆ డాక్టర్లకి



తెలియదు. నాలాటి స్నేహితులకే తెలుస్తుంది...." అన్నాడు.

"ఏమిటంటావు?"

"నీకు పెద్దవాడిని అయిపోతున్నాననే భయంపట్టుకుంది. అదీ నీ వ్యాధి!"

"వ్యాధి ఆను; భయం ఆను; ఖర్చు ఆను; యిది నిజమేగా!"

"నాన్నెన్నో; భగవంతుడు ఒకసారి యవ్వనం యిస్తాడు. మనిషి రెండోసారి వునర్ యవ్వనం తెచ్చుకోవాలి. నీకు మానసికంగా, శారీరకంగా బాగా సేద దీరే అవకాశాలు కావాలి. నీ వైఫ్ కెరీర్ లేడి అవటంతో ఆవిడకి మొదటి బాధ్యత ఆ వుద్యోగమేతప్ప, నువ్వుకావు. నిన్ను అర్థంచేసుకునే శ్రద్ధ, తీరుబడి ఆవిడకు లేవని నాకు తెలుసు. నేను ఒక మంత్రం

ఉపదేశిస్తాను. పఠించిచూడు. ఫలితం నీకే తెలుస్తుంది. నేను స్వానుభవమీద చెబుతున్నాను."

"ఏమిటది?"

అతను చెప్పాడు :

భవానీ ప్రసాద్ ముఖం వెలవెల పోయింది; అతని కళ్ళు చప్పన భయంగా గుమ్మంవైపు చూశాయి.

"సుశీ వీన్నదంటే నీ కాళ్ళు విరక్కొడుతుంది," అన్నాడు.

"ఆవిడ కెవరు చెబుతారట!"

"చెప్పకపోయినా తెలుస్తుంది; సుజీ రాక్షసి; యింకో ఆడదాని వాసన నాకు తగిలిందంటే యిట్టే పసిగట్టేస్తుంది!"

"కాస్త మగాడిలా మాట్లాడు. ఆ మాత్రం రహస్యం నీ జీవితంలో నీ

కుండకపోతే నువ్వు బొత్తిగా చాతకాని వాడవన్నమాట! ఆప్టరాల్: భార్య లంటే ఎవరూ? పెళ్ళిపేరుతో మనల్ని దోచుకునేవాళ్ళేగా! మనల్ని సేదదీర్చాలనే జ్ఞానం వాళ్ళకి లేనప్పుడు, వాళ్ళ పట్ల సవిత్రంగా వుండాలన్న కర్తవ్యం మన కెందుకుండాల్సి?"

అతని తర్కం భవానీ ప్రసాద్ కి నచ్చింది. రంగారావు వెళ్ళిపోయిన తర్వాత అతని మనసులో ఆరోచనలు యీ విషయంమీద రహస్య స్థావరం స్థాపిస్తున్న నైనికుల్లా రాత్రింబళ్ళు పనిచేయసాగినాయి.

దాదావు సంవత్సరం క్రితం- వ్యాపారరీత్యా హైదరాబాదు వచ్చిన అతను-యిదే హోటల్లో-యిదే గదిలో, రంగారావు చెప్పిన మంత్రం పఠించాడు. సిల్వియా గదిలోకి అడుగు పెట్టగానే అతను స్కూల్ కు రాదీలా నోట్లోంచి మాటరానట్టు ఖంగారుపడ్డాడు. ఆడ పిల్లకంటే ఎక్కువగా బిడియపడ్డాడు: కానీ అనుభవంగల సిల్వియా అతన్ని మచ్చిక చేసింది: అతని ఖంగారుని, బిడియాన్ని నేర్చుగా వదలగొట్టి తను మచ్చిక అయింది.

ఆరోజు అతను చాలా సేదదీరాడు: రంగారావు చెప్పినట్టు అతనికి ఫునర్ యవ్వనం వచ్చినట్టే అనిపించింది. జీవితంపట్ల మళ్ళీ ఆసక్తి ఏర్పడింది: జీవనవేగంలో మళ్ళీ చురుకుదనం

పుంజుకుంది: వ్యాపారంలో ఆతనికి రాబడి మళ్ళీ పెరగసాగింది.

ఆ హోటల్ గౌరవవ్రతిష్టల విషయంలో చాలా పేరెన్నిక గలది: అయినా భవానీ ప్రసాద్ కు భయమే: తను జీవితంలో ఊహ తెలిసి పుట్టి నుంచీ ఎంతోకష్టపడి సంపాదించుకున్న మర్యాదకి కలలో కూడా భంగంరావటం అనేది అతను సహించలేడు. అందుకే ఎప్పుడు వచ్చినా రాత్రి పొద్దుపోయిన తర్వాత వస్తాడు. మళ్ళీ ఉదయమే వెళ్ళి పోతాడు. అతను ఆ హోటల్ కి వచ్చాడంటే అతనిఅవసరం ఏమిటో హోటల్ మేనేజర్ కి బాగానే తెలుసు.

అతను గదిలో అడుగు పెట్టగానే సిల్వియా కోసం టాక్సి పరుగెడుతుంది. అరగంటలో ఆమె నవ్వుతూ, అతని నమస్త చిరాకలూ మాయంచేసే దేవతలా అతని ముందు నిలబడుతుంది: అతని బాధలూ - ఆందోళన అన్నీ మంత్రించినట్టు మాయమవుతాయి: సిల్వియా ఎక్కడుంటుందో, ఆమె కుటుంబవివరాలేమిటో అతనికి తెలియవు. తెలుసుకోవాలనే ఆసక్తికూడా లేదతనికి. అతన్ని గురించిన వివరాలు కూడాచెప్పలేదు ఒకసారిరెండుసార్లు ఆమె కుతూహలంతో ప్రశ్నించబోతే యుక్తిగా ఆ సంభాషణ తప్పించాడు. ఆరోజు ఆమె కుటుంబం గురించి అడగటానికి, తన

పామిలీ విషయాలు చెప్పటానికి ఆతను నిశ్చయించుకున్నాడు.

తలుపు తట్టిన శబ్దం అయింది; బాల్కనీలో నిలబడిన భవానీప్రసాద్ సిగరెట్ కిందపడేసి, స్టిప్టర్ తోరాచి, వెనక్కు తిరిగి గదిలోకి వచ్చాడు

'కమిన్' అధికారంగా అన్నాడు,

తలుపులు తెరుచుకున్నాయి; తెల్లని బట్టలతో, నల్లగా, పొట్టిగావున్న హోటల్ మేనేజరు లోపలకు అడుగుపెట్టాడు

"యస్?" భవానీప్రసాద్ ప్రశ్నార్థకంగా చూసాడు.

"షి యాజ్ నాద్ ఎవైలబుల్ సార్" అతని గొంతు యిలాటి విషయాలు మాట్లాడటంలో బాగా తర్ఫీదు పొందినట్టుగా తగ్గుస్థాయిలో సుస్పష్టంగా వుంది భవానీ ప్రసాద్ ముఖం ఆశాభంగంతో కుంచించుకు పోయింది తనముఖ కవళి కలు ఆతనికి కనిపించనివ్వడం యిష్టం లేనట్టుగా, చటుక్కున ప్రక్కకు తిరిగి డేబిల్ దగ్గరకు వెళ్ళి యిటువైపు వీపు పెట్టి సిగరెట్ తీసి వెలిగించుకుంటూ నిలబడ్డాడు; మేనేజరు అనుభవజ్ఞుడు; అతను వెంటవె వచ్చిన పని ఆయిపోయినట్టుగా వెళ్ళిపోలేదు మనిషి ముఖం చూడకపోయినా, అవతల వ్యక్తి నిలబడిన తీరులో ఆశాభంగం పొందాడో, ఆనందంగా వున్నాడో గ్రహించగలడు.

"షల్ ఐ సెండ్ సమదర్ లేడీసర్"

యువ

భవానీప్రసాద్ వెంటనే సమాధానం చెప్పలేదు

"షి యాజ్ బ్యూటిఫుల్ సర్, వెరీ యంగ్"

భవానీ ప్రసాద్ నిశ్చయం చేసుకోలేకపోతున్నాడు కొత్తవాళ్ళంటే మళ్ళీ భయం, జుకు; చిన్నవయసు అంటున్నాడు ఎంతవుంటుందో! సరిగ్గా ఆతని ముసులో ఆలోచన తెలిసినట్టుగా, జవాబిచ్చాడు మేనేజరు "నాట్ మోర్ డేన్ ట్యూటీ ఇయర్స్ ఐ ఫింక్ యు విల్ ఎంజాయ్ హర్!"

"సెండ్ హర్!"

మేనేజరు వెళ్ళబోతుంటే భవానీ ప్రసాద్ యిటు తిరిగాడు

"ఎంత డ్రెమ్ వడుతుంది; వెనకనుంచి అడిగాడు.

"ఓన్లీ హాఫెనవర్" అతను నిశ్చయంగా తలుపులు మూసి వెళ్ళిపోయాడు


భవానీ ప్రసాద్ మనసులో చిరాకు రెట్టింపు అయింది సిగరెట్ కాల్ స్టూ గదిలో అటుయిటు తిరగసాగాడు. 20 సం అమ్మాయి అంటే, తన కెలాగో వుంది అతని ఆలోచనలు భార్యవైపు మళ్ళినాయి సుజీకి తనతో పెళ్లి అయ్యే నాటికి 20 సంవత్సరాలు. పెళ్లికాక ముందే, ఒంటరిగా వున్న ఒక రోజున సుజీతో ఎఫైర్ మొదలవటంతో అస్సీ ముందే జరిగిపోయినాయి; పెళ్లిచేసుకునే రోజుకి సుజీకి మూడో నెల; అతని

మనసు వున్నుంది. పెళ్లిలో సరదా, తొలి రాత్రిలో తియ్యదనం అతనికి తెలియవు. ఇద్దరి వయస్సుల్లో - ఒక్క సంవత్సరం కూడా తేడా లేకపోవటంతో దాదాపు తన వయసేగల సుజీతో అతని దాంపత్యజీవితం, ఒక కాంట్రాక్టులా అన్విపిస్తుండే తప్ప-మామూలు భార్య భర్తల మధ్య ఉండే అనుబంధం తక్కువనే చెప్పాలి. సుజీ చాలా తెలివిగలది. స్వతంత్ర అభిప్రాయాలున్న మనిషి. తన యిష్టాయిష్టాలు ఖచ్చితంగా అమలు పరుచుకోగలదు. ఒక్కోసారి ఏం చెయ్యలేని నిస్సహాయత్వంతో అతను దహించుకుపోయిన సంఘటన లెన్నో వున్నాయి; కానీ మైకి ఏమీ అనలేడు; సోషల్ వెల్ ఫేర్ డై రెక్టరుగా సుజీకి చాలా మంచి పేరుంది. చాలా శ్రద్ధతో, దీక్షతో, తనసలు ఆందుకోసమే వుట్టించా అన్నట్టు, ఉద్యోగం నెరవేరుస్తుంది; అతని కళ్ళముందు కమల మెదిలింది. తనకు భార్య కావాల్సిన కమల; వుట్టగానే ప్రసాద్ భార్య అన్వించుకున్న కమల; సుజీ తన జీవితంలో ప్రవేశించటంతో, అతను కమలని చేసుకోనని తండ్రీకి ఖచ్చితంగా చెప్పేసాడు; తను చేసుకోనని చెప్పేసిన ఆర్మైడ్ కే కమలకి ఏదో ఆపీసులో పనిచేస్తున్న ఒక గుమాస్తాతో పెళ్లి అయిపోయింది. చాలీ చాలని జీతంతో, పిల్లలతో వాళ్లు చాలా యిబ్బంది పడుతున్నారని, ఎవరో

చెప్పగా విని, అతను సానుకూతితో జాలి పడ్డాడు

దరిద్రంతో కృంగిపోయిన కమలే అతని మనోఫలకంలో చిత్రించుకు పోయింది. కానీ - కొద్దిరోజుల క్రితం - బెజవాడలో - ఒక బంధువులయింట్లో పెళ్లిలో దాదాపు 15 సం॥ తర్వాత, హఠాత్తుగా మళ్ళీ కమలని చూసిన అతను ఆశ్చర్యపోయాడు. కమలలో దారిద్ర్య చిహ్నాలు మచ్చుకికూడా లేవు; ముగ్గురు పిల్లలట; ముత్యాలులా వున్నారు. పెద్ద పిల్ల కాలేజీ చదువుకు వచ్చిందిట; చాలా బాగా చదువుతుందిట కూతుర్ని గురించి చెప్పటంలో ఆనందమే తప్ప అతీతయం ఏ మాత్రం లేకపోవటం అతను గమనించాడు. కమల నడివయసుతో, నిండుగా, హుందాగా వుంది. ఆ పెద్ద మనిషి తరహా, అందరిపట్లా ఆత్మీయ తతో, నిండుగా ప్రవర్తించే ఆత్మీరు చూసి అతను ముగ్ధుడయాడు. తమ పెళ్లి విషయం గురించి అసలు మర్చిపోయి నట్టే చనువుగా మాట్లాడింది. భర్త పది సంవత్సరాల క్రితం గవర్నమెంట్ ఉద్యోగం మానేసి, ఫారెన్ కౌలా బ్రేషన్ తో పనిచేస్తున్న ప్రయివేట్ కంపెనీలో చేరాడట; మంచి జీతం వస్తోందని, దేశీకి లోటులేదన చెప్పింది. ఇల్లుకట్టుకున్నాడుట; పిల్లల భవిష్యత్తు కోసం కాస్తోసూస్తో వెనక వేసారు కాబట్టి దిగులు లేదుట; హై వరాబాదువస్తే తమ

నా నియోజక వరం లాగి ఏ ద్రజలు వట్టి
అమాయకులు!! నిధి వసూళ్లు చేసి నాకని నాకని
బంగళా కొని పెడతారలు!!!



యింటికి రావటం మర్చిపోవద్దని మరీమరీ చెప్పింది.

భవానీ ప్రసాద్ సుజీ వుద్యోగం మూలంగా, మద్రాసులో స్థిరపడిపోయినా ఆతని వ్యాపారం చాలావరకూ ఆంధ్రాలోనే వుంది. తరుచుగా ఎప్పుడైనా వైదరాజాదు రావల్సిన పని ఆతనికి కలుగూతూనే వుంటుంది. ఆతను ఈ మధ్య యిక్కడికిరావటం యింకా ఎక్కువైంది. ఎందుకంటే ఆతని కూతురు హాస్టల్లో ఉండి చదువుతోంది.

ఆతను ఈసారి వైదరాజాదురాగానే కమల చెప్పిన ఆహ్వానం గుర్తుపెట్టుకుని వాళ్ల సంసారం చూడాలనే కుతూహలంతో మధ్యాహ్నం వాళ్ల యింటికి వెళ్ళాడు. వెంట కూతురుని కూడా తీసుకు వెళ్లాలని అనుకున్నాడు. కానీ

పరీక్షలు దగ్గరికి వచ్చాయి రానని అనటంతో ఒక్కడే వెళ్ళాడు.

లోన్ తీసుకుని కట్టుకున్నారుట : యిల్లు : చిన్నదైనా చాలా పొందికగా, అందంగావుంది. సక్రమంగా, సుశిక్షణతో పెరిగిన పిల్లలు. కమలని ప్రాణంగా చూసుకునే భర్త. ఆతనికి చాలా యీర్ష్య కలిగింది. కమలకి తనకివున్న సంపదలో నూరోవంతు కూడా లేదు. అయినా, ఆ కుటుంబానికి వున్న నిశ్చింతలో, అనందంలో, వెయ్యోవంతు కూడా తనకి లేదనిపించ సాగింది. ఆతను వెళ్ళిన సమయానికి భర్తకూడాయింట్లోనే వున్నాడు. ఆతను కూడా అరమరికలు లేకుండా, ఆత్మీయంగా మాట్లాడడంతో, అరగంట వుండి వచ్చేద్దామనుకున్న ఆతను ఆ పూటంతా ఆక్కడే వుండిపోయాడు.

కమల భోజనం చేస్తేగానీ వెళ్ళటానికి వీలేదని బలవంతం చేసింది. చిన్న పంట యింట్లో - అందరూ వరసగా పీటలు వేసుకుని కూర్చుని భోజనం చేశారు. తమ అతిథి కాబట్టి పంక్తిలో మొదటి స్థానం యిచ్చారు. కమల కొసిరికొసిరి వడ్డిస్తూ, బలవంతంగా తినిపిస్తుంటే, తల్లిపోయిన యిన్నేళ్ళ తర్వాత మళ్ళీ సంతృప్తిగా భోజనం చేసినట్టు అనిపించింది అతనికి.

తన యింటికి రాత్రిపూట డిన్నర్ కి తప్ప సాధారణంగా పగలు ఎవరూ భోజనానికి రారు. ఒకవేళ ఏ స్నేహితులయినా వచ్చినా సుజీ వుండదు సుజీ వున్నా ఆవిడ ప్రాధాన్యత వేరు! ఆవిడ యిలాటి పనులు చేయదు. 'పంటవాళ్ళని వెట్టుకున్నది ఎందుకుట?' అంటుంది.

దాదాపు 20 సం॥ తర్వాత - కమల సంసారం చూసిన తర్వాతగాని కమలని పెళ్ళి చేసుకోకపోవటంవల్ల తను పొగొట్టుకున్న డేమిటో అతనికి అర్థం కాలేదు. కమల లాటి భార్యవున్న మగవాళ్ళెవరూ, యిలా రహస్యంగా హోటల్స్ లో ఆనందంకొనుక్కుటానికి చాటున రారు. మొన్న వ్యాపారరీత్యా అతను 50 వేలు నష్టపోయిన చికాకుకంటే ఈ రోజు కమలను చూసిన తర్వాత గుండెలసిండుగా పేరుకున్న అసంతృప్తి అతన్ని మరీ వేదిస్తోంది. అతన్ని సేదదీర్చగలిగిన సిల్వీయా దొరక్కపోవటం అతనికి యికా నరకంగా వుంది.

ఆలోచనల మధ్య చిక్కడిపోయినట్టుగా, ఫోఫాలో వెనక్కు వాలి కూర్చున్న అతను యింతలో ఫోన్ గణ గణలాడటంతో వులిక్కిపడ్డట్టుగా యి లోకంలోకి వచ్చాడు.

వెళ్ళి రిసీవర్ తీసాడు.

'యస్?' అధికారంగా ప్రశ్నించాడు.

"ఆఅమ్మాయి వచ్చింది సార్. పైకి పంపించాను. వస్తోంది."

"ధ్యాంక్ యూ!" అతను అప్రయత్నంగా ఆమాట పైకి అనేసాడు.

"నరే?"

'యస్?'

"యు మస్ట్ వే టూహండ్రెడ్ ఫర్ హూర్."

"ఆల్ రైట్." ఫోన్ పెట్టేశాడు. ఒక్కసారిగా అతని ఆలోచనల మాయ మైనాయి. అతన్ని ఆవరిచుకున్న విసుగు, చిరాకు మంత్రించినట్టు పోయినాయి.

అతని కళ్ళ ఆత్రంగా, గదినంతటిసి పరిశీలించినాయి ఎంతో అధునాతనంగా, ఆందంగా వుంది. అతను లేచి పెద్దలైటు తీసి, కాంతి తక్కువగా వున్న లైటువేసాడు. 20 సం॥ అమ్మాయి. మైగాడ్ : అతను ఆత్రంగా వెళ్ళి అద్దంలో ముఖం చూసుకున్నాడు. చెంపలు నెరిసినాయి : బట్టతల కన్పించకుండా జాగ్రత్తగా దువ్వుకోవటం



అతను ఎప్పుడో అలవాటు చేసు
కున్నాడు. అతని దృష్టి నిల్కు వర్డ్
క్రింద, మబ్బుగా కన్పిస్తున్న పొట్టమీద
నిల్చింది. వేళ్లతో కొట్టుకుంటూ 'బాగుడు
తగ్గించాలి' అనుకున్నాడు. 20 సం॥
అమ్మాయి : ఇంత వయసు వచ్చిన
తర్వాత ఎంత కొత్త అనుభవం : బ్యూటి
ఫుల్ గా వుంటుంది చెప్పాడు. బహుశా
దాలా ఆరోగ్యంగా కూడా వుండి
వుంటుంది

భవానీ ప్రసాద్ వర్డ్ గుండీలు విప్పే
సాడు. ఆందులో నుంచి తొంగి

చూస్తున్న ఛాతీని ఒక్క క్షణం రెప్ప
వార్చకుండా చూసుకున్నాడు. నిల్వ
యాకి యీ ఛాతీ అంటే ఎంతో యిష్టం
ఆని చెబుతూవుంటుంది. అతను పవుడర్
తీసి, అరచేతిలో వేసుకుని, ఛాతీమీద
మెడదగ్గర అడ్డుకున్నాడు.

ఈరోజు తన జీవితంలో మధుర
మైన రోజు కావాలి : చదువుకునేటప్పుడు
అతను చదివిన ఇంగ్లీషు నవలల్లోని
రోమాంటిక్ హీరోలందరూ ప్రాణం
పోసుకుని వచ్చి అతనిలో ఐక్యం
అయారు. అతని శరీరంలో, ఆజువణు

వులో వుత్సాహం వురకలు వేస్తోంది. అతని మనసు నిషాతో, మత్తెక్కినట్టుగా పిచ్చిపిచ్చిగా వుంది.

ఇంతలో తలుపుమీద అతిసున్నితంగా, వేళ్లతో తట్టిన చప్పుడు అయింది. ఆ శబ్దం అతనికి ఎంతో ఆనందం యిచ్చింది. వెళ్లి తలుపుదగ్గర ఆ అమ్మాయిని చేతిలో పట్టుకోవాలనుకున్న అతను అలవాటుగా 'యస్ !' అనలేదు. రెండంగుల్లో తలుపుదగ్గరకి వచ్చాడు. తలుపు వెంటనే మళ్ళీ మూసేట్టుగా కొద్దిగా మాత్రమే తెరిచాడు.

అతి నాజూకైన పాదాలు, చీరకుచ్చెళ్లని సున్నితంగా కదిలిస్తూ, లోపలికి వచ్చినాయి.

వటుక్కున తలుపులు మూసి, బిగియారా దగ్గరకు లాక్కోటానికి చేతులు చాచిన అతను, షాక్ తిన్నట్టుగా ఆగిపోయాడు. "ప్రీతి!" వేటగాడి బాణం దెబ్బతిన్న లేడికూన అరుపులా వచ్చిందా పిలుపు.

"డాడీ!" ప్రాణం ఎగిరిపోయినట్టు చూసిన ఆ అమ్మాయి శిలా ప్రతిమే అయిపోయింది.

ఒక్క నిమిషం యిద్దరూ సిగ్గుతో కృంగిపోతున్నట్టుగా, భూమి బద్దలైపోతే బాగుండును అనుకుంటున్నట్టుగా నిలబడిపోయారు.

కళ్లు బైర్లు కమ్మినట్టు అవగా, ఎలాగో పక్కకు తిరిగి, సోపాదగ్గరకి వచ్చాడతను : గుండెల్లో ఏదో బాధ : భరించలేనంత నొప్పి : క్షణం క్రితం అతను ఎంతో మోజుగా అద్దుకున్న పవుడరు సువాసనలు, అంబుమొనల్లా మారి, అతని హృదయాన్ని తూట్టుతూట్టుగా పొడవసాగినాయి. ఆ గదిలో ప్రతివస్తువూ, గుడ్లగూబలా మారి వికృతంగా వెక్కిరిస్తోంది. ఈ రోజు మధురమైన రోజు : కాదు, కాదు : తన పట్ల భయంకరమైన కాశరాత్రి. జీవితంలో మరెన్నడూ తలెత్తలేనంత ఘోరమైన రాత్రి.

కుడిచేతో ముఖంమీద బలంగా రాచుకుని, ఎలాగో తనని తాను సంభాళించుకున్న అతను, శరీరంలో ఆవిరయిపోతున్న శక్తిని ఎలాగో కూడదీసుకుని, అతి ప్రయత్నం మీద తిరిగిచూసాడు. కానీ అప్పటికే గది ఖాళీగావుంది : ప్రీతి అక్కడలేదు :

భవానీ ప్రసాద్ తడబడుతున్న అడుగులతో, ఫోన్ దగ్గరకి వచ్చాడు. రిసీవర్ తీసి, కంపిస్తున్న కంఠంతో, 'హలో : రిసెప్షన్ ? ఐయామ్ సిక్ : ప్లీజ్ - నెండ్ సమ్బడి.' ఫోన్ పెట్టెస్తుండగానే అతని కళ్లముందు చీకట్లు కమ్మినాయి. సృహతప్పి పోయింది.

(ముగింపు వచ్చే సంచికలో)

ఆ స్నేహితురాలు తనదగ్గరకు రాలేదని అనటంతో, కాలేజీ ప్రిన్సిపాల్ కి ఫోన్ చేసాడు.

ప్రీతి చనువుగా వుంటుందని తెలిసిన స్నేహితు లందరిదగ్గరా వెతికారు. ఎక్కడా లేదు : ఎవరిని అడిగినా మాకు తెలియదు అన్నారు. మొదటిరోజు భవానీప్రసాద్ కి అంతగా భయం కలగ లేదు. కానీ రెండోరోజు కూడా ప్రీతి కన్పించకపోవటంతో అతని గుండెల్లో ఆవ్యక్తమైన భయం మొదలుఅయింది. మూడోరోజు, నాలుగోరోజు కూడా గడిచిపోయినాయి. ప్రీతి జాడ తెలియనే లేదు. అతను ఆ మధ్యాహ్నం మెద్రాస్ ఖార్యకి ట్రంక్ కాలి చేసాడు.

భవానీప్రసాద్ భయాన్నీ, అందో శననీ సుజీ నిర్లక్ష్యంగా తీసిపారేసింది.

“నీకు ప్రతిదానికి ఖంగారే : ఎవరైనా ఫ్రెండ్స్ యింట్లో వుండేమో : సరిగ్గా కనుక్కో. అదే చిన్నపిల్లకాదు తప్పిపోతానికి.”

“సుజీ : డోటాక్ నాస్సెన్స్ : ఫ్రెండ్స్ దగ్గరికి వెళితేమాత్రం మూడు రోజులు హాస్టల్ కిగాని, కాలేజీకిగాని తిరిగి రాకుండా వుంటుందా ?” అసహనంతో ప్రజ్వరిల్లుతూ అన్నాడు.

“గిరిజ యింట్లో కనుక్కున్నావా ? వాళ్లతో కలిసి నాగార్జునసాగర్ వెళ్లాలని అనుకుంటున్నానని వ్రాసింది”

“అడిగాను. గిరిజ తనదగ్గరకి రాలే

దని అందోంది. సుజీ : నాకు చాలా భయంగా వుంది : నువ్వు రేపు ఉదయం స్ట్రైట్ కి బయలుదేరిరా :”

“ఓ మైగాడ్ : రేపా : రేపెలా కుదురుతుంది ? రేపు చావటానికికూడా నాకు తీరుబడిలేదే : ఆలిండియా ఉమన్స్ వెల్ ఫేర్ కమిటీ మెంబ్లతో కాన్ఫరెన్స్ వుంది.”

“షటప్ : డూ వాటయినే : రేపు బయలుదేరిరా : నేను ఎయిర్ పోర్ట్ లో మీటవుతాను. డోంటాక్ ఆనదర్ వర్డ్ :” కొద్దినట్టుగా అన్న అతను, అధికారంగా ఆజ్ఞాపించి, ఫోన్ పెట్టేసాడు.

అవతల లైన్ దగ్గర్ను సుజీ నిటారుగా అయింది : ఆవిడ ముఖం జేవురించింది. కళ్లు ఎర్రబడినాయి. వెంటనే వంట మనిషిని పిలిచి రేపు ఉదయం నేను హైదరాబాద్ వెళుతున్నానని చెప్పింది.

ముందు కూతురిమాట ఎలావున్నా అతనిచేత, వెంటనే, ఆ వాగుడికి క్షమాపణ చెప్పించాలని బయలు దేరిందావిడ.

సుజీ హైదరాబాద్ చేరుకున్న గంట న్నరకి, భార్యా భర్తలిద్దరూ హాటల్ రూమ్ లో, నిన్న మధ్యాహ్నం ఫోన్ కాలి గురించి పోట్లాడుకుంటుండగా, భవానీప్రసాద్ కి బాగా తెలిసిన ఒక పోలీసు అధికారినుంచి, “నిన్న సాయంత్రం చార్ మినార్ మీదనుంచి దూకి చనిపోయిన అమ్మాయి శవం

ప్రీతిగా గుర్తించబడిందనే" వార్త తెలిసింది.

"మైగాడ్ : " భవానీప్రసాద్ కి ఆ క్షణంలో పిచ్చెక్కినంత పనైంది.

"నో : నో : " సుజీ అరిచింది.

భవానీప్రసాద్ - సుజీ యిద్దరూ హాస్పిటల్ కి వచ్చారు.

'నాకు బ్రతుకుమీద విరక్తి పుట్టింది. ఆత్మహత్య చేసుకుంటున్నాను. ఇందులో ఎవరికీ ఎలాటి సంబంధంలేదు,' అని వ్రాసిన చీటీ చీరెకి వీన్ చేసి వుందని పోలీసు అధికారులు చెప్పారు.

"ఎందుకే ? ఎందుకిలా చేసావు ? నీ కంత ఖర్మ ఏంవచ్చిందే !" సుజీ బావురుమంది.

పోస్ట్ మార్ట్ మ్ లో, సుజీ గర్భవతి అని తెలియచేయగానే, భార్య భర్త లిద్దరూ దిమ్మెరపోయారు :

రెండురోజులు గడిచినాయి :

భవానీప్రసాద్ బాగా సుస్తీపడటంతో, తప్పనిసరిగా. యింకోవారం ఆగాల్సి వచ్చింది.

అతన్ని చూడటానికి స్నేహితులు, తెలిసినవాళ్లు, ఎంతోమంది వచ్చి వెళుతున్నారు. వచ్చినవాళ్ల దగ్గర సుజీ చెప్పకుని ఏడుస్తోంది. "దానికి నేనేం తక్కువచేసాను ? అవు రూ పంగా పెంచాను. కోరినదల్లా యిచ్చాను ! ఒక్కగా నొక్క పిల్ల దగ్గరలేకుండా ఎలా అనే మమకారం కూడా వుంచుకో

కుండా, 'అమ్మా, గిరిజ ప్రాదరాబాద్ లో వుంది. నేను కూడా ఆక్కడే చదువు కుంటాను' అంటే పంపించాను. అందరి తల్లుల్లా మూర్ఖంగా కట్టడిచేయకుండా, కోరిన స్వేచ్ఛ యిచ్చాను."

భవానీప్రసాద్ మచంమీద పడుకున్న వాడల్లా లే వ బో యా డు. "యూ ! డెవిల్ ! నువ్వసలు మనిషి వేనా ? మరవి. ఒట్టి యంత్రానివి. కన్నబిడ్డకి వచ్చిన కష్టం ఏమిటో కనుక్కోలేకపోయావు. మళ్ళీ పూరివాళ్లని ఉద్ధరించే పె...ద్ద సోషల్ వర్కర్ వి !"

ఈ ఎత్తిపొడుపు వినగానే, సుజీ ఏడుపు మాట మరిచిపోయి గంయన లేచింది.

"మాటలు తిన్న గారానీ ! నేను యంత్రాన్నా ! ఒంటిమీద తెలివి వుండే మాట్లాడుతున్నావా ! సరే ! నేను యంత్రాన్నే ! కానీ నువ్వు చేసిన నిర్మాకం ఏమిటి? నువ్వెందుకు కనుక్కోలేదు దానికి వచ్చిన కష్టం ఏమిటో ? నువ్వు పడే పాటేమిటి ? ఏం ? పిల్లలంటే ఒక్క తల్లికేనా బాధ్యత ? తండ్రికి లేదా ?"

ఇద్దరి మధ్యా మాటలు ముదర బోతుంటే అక్కడున్న వాళ్లు ఎలాగో ఆపి సరివేసారు.

"షి యిట్ నాట్ వుమన్ ! షి యిట్ ఎ డెవిల్ !" ఆయాసపడుతూ అన్నా డతను.

“ఈయన యిట్లా నోరు పారేను కోవడం నేనెన్నడూ ఎరగను. మతి చలించలేదుకదా :” సుజీ పక్కనున్న స్నేహితురాలితో రహస్యంగా, భయంగా అంది.

“మీరు విశ్రాంతి తీసుకోండి.” భార్యాభర్తలిద్దరికి చెప్పి వచ్చినవాళ్లు వెళ్లిపోయారు.

కమల భర్తతో వచ్చింది. భవానీ ప్రసాద్ సుస్తీ తగ్గేవరకూ తమ యింట్లో వుండమని బలవంతం చేసింది. కానీ సుజీ ఒప్పుకోలేదు.

“తగ్గటానికి ఎన్ని రోజులు పడుతుందో ఏమిటో! మాకోసం అనేక మంది వస్తూ పోతూవుంటారు. భోజనం, స్నానం విషయంలో మాకు కొన్ని నియమాలున్నాయి,” అంటూ మర్యాదగానే తిరస్కరించింది.

భార్య నిశ్చయాన్ని కాదని ప్రవర్తించడం అతనికి ఎప్పుడూ అలవాటు లేదు.

సాయంత్రం కాబోతోంది :

భవానీ ప్రసాద్ నవనాడులూ కృంగి పోయినట్టుగా, మంచంమీద పడుకుని వున్నాడు. సుజీ స్నానంచేస్తోంది.

ఇంతలో ఫోన్ మోగింది.

అతనే ఓపిక చేసుకుని లేచి తీసాడు.

“హలో !”

“హలో. భవానీ ప్రసాద్ గారు కావాలండీ.”

“నేనే- మీరెవరు ?”

“నేను- నేను కుసుమని.”

అతనికి వెంటనే ఆ వ్యక్తి ఎవరో గుర్తుకురాలేదు.

“నేను అంకుల్. ప్రీతి స్నేహితురాలిని. మెట్రాస్ లో నేను, ప్రీతి రివ తరగతివరకూ చదివాం. నన్ను విలక జెడపిల్లా ఆనేవారు మీరు.”

“ఆ! ఆ! గుర్తుకు వచ్చింది. ఏమిటమ్మా.” అతనిలోకి ప్రాణంలాటిది వచ్చింది.

“అంకుల్, ప్రీతి చనిపోయేముందు నాకు ఉత్తరం వ్రాసింది. అది అందే సరికి నేను పూల్లో లేను. ఈ రోజే వచ్చాను. ఈ పూటే అది చూసాను. మీరు యికా పూల్లోనే వున్నారని నాన్న గారు చెప్పారు. ప్రీతి యింత ఘోరం తలపెడుతుందని అనుకోలేదు. నేను పూల్లో లేను. ఉంటే ఎప్పటికీ యిలా జరిగేదికాదు.”

కుసుమ మాటల్ని దుఃఖం మింగేసింది.

అతను మౌనంగా వింటున్నాడు : ప్రీతి చనిపోయేముందు ఉత్తరం వ్రాసిందా : అతని సుదుటిమీద చిరు చెమటలు అలుముకున్నాయి. ఏముంది అందులో? అడగటానికి అతనికి ధైర్యం చాలటంలేదు.

“అంకుల్ !” కుసుమ ఏడుపు నిగ్రహించుకుంటూ అంది.



“చెప్పమ్మా !”

“ప్రితి చనిపోతానికి రెండురోజులు ముందు, అర్ధరాత్రివేళ వంటరిగా, హఠాత్తుగా, టాక్సీలో మా యింటికి వచ్చింది. నేను ఎంత అడిగినా కారణం చెప్పలేదు. మనిషి చాలా బెదిరిపోయి నట్టుగా వుంది.”

“కారణం ఏమిటో చెప్పిందా ?”

“అప్పుడెంత అడిగినా చెప్పలేదు.”

“ఉత్తరంలో వ్రాసిందా ?”

“వ్రాసింది !”

అతను అమాతంలోకి కృంగిపోతున్నట్టుగా నిలబడ్డాడు.

“అంకుల్! మీరు యిక్కడికి వస్తారా ఆ ఉత్తరం చూపిస్తాను. లేకపోతే నేనే అక్కడికి రానా ?”

“వద్దు. వద్దు. నేనే వస్తాను. ఆడ్రెస్ చెప్పు.” గబగబా అన్నాడతను. ఆ అమ్మాయి రామచంద్రాపురంలో ఒక క్వార్టర్ నంబరు చెప్పింది. ఎట్లా రావటాలో వివరాలుకూడా చెప్పింది.

“యిప్పుడే-కారు ఎంత తర్వాతగా తీసుకురాగలిగితే అంత త్వరగా వస్తాను. చూడు. ఒకవేళ ఏ కారణంచేతయినా నేను రావటం ఆలస్యం అయితే నువ్వు మళ్ళీ యిక్కడికి ఫోన్ చేయవద్దు. నేను చూసేవరకూ ఆ ఉత్తరం ఎవరికి చూపించవద్దు.”

“అలాగే !”

అతను పళ్లబిగువున లేచి, బట్టలు మార్చుకున్నాడు. సుజీ, ఒక స్నేహితుడు ఫోన్ చేస్తే వెళుతున్నాను.

యిప్పుడే వస్తాను. ఖంగారుపడకు," అని గబగబా గీసిన చీటి డ్రెస్సింగ్ దేబిల్ మీద పెట్టి తలుపు తెరుచుకుని యివతలకి వచ్చాడు.

దాదాపు గంటతర్వాత. భవానీ ప్రసాద్ కూర్చున్న టాక్సీ కుసుమ చెప్పిన దారి వెంబడి, ఆ క్వార్టర్ నంబరు వెతుక్కుంటూ వచ్చి ఆ యింటిముందు ఆగింది.

కారు ఆగిన శబ్దం అవగానే, కుసుమ వాటిల్లోకి తొంగిచూసింది. దాదాపు ప్రీతి వయసేవుంది. కుసుమని చూడగానే గుండెలు పిండినట్టయింది. కారు దిగి నడిచి వస్తుంటే, అతని అడుగులు తడబడి, శరీరం చూలడం చూసి, చప్పన పరుగెత్తుకువచ్చి చెయి అందించింది. అతను భయంగా, పిరికివాడిలా, ఆ ఆమ్మయిముఖంలోకి చూసాడు. అందుకే ఆ ఆమ్మయి ముఖంలో అసహ్యంలాటిది లేదు. అతని గుండెలమీదనుంచి తాత్కాలింగా కాస్త భారం దిగినట్టయింది.

శోపలికి రాగానే, అతన్ని వాలు కుర్చీలో కూర్చోమని ఫాన్ వేసింది. పక్క గదిలోకి వెళ్లి ఉత్తరం పట్టుకు వచ్చింది. అది అతనికి అందివ్వబోతూ, ఆగింది. కళ్ళలో గిరున నీళ్లు తిరిగాయి.

"అంకుల్ : మీరు నాకో వాగ్దానం చెయ్యాలి."

"ఏమిటది ?"

"ఈ ఉత్తరం చూసి ప్రీతిమీద ఆగ్రహపడనని మాటయివ్వండి."

"లేదమ్మా. ఆందులో ఏం వ్రాసి ఉన్నా ఆగ్రహపడే అర్హత నాకులేదు."

అతని కంఠం వణికింది. కుసుమ ఉత్తరం అతని చేతికి యిచ్చి అక్కడ నిలబడలేనట్టుగా వంటయింట్లోకి వెళ్లి పోయింది.

భవానీ ప్రసాద్ ఒక్క సిముషం ఆ ఉత్తరంలో ఏమున్నా చదివి భరించే శక్తి తనకివ్వమని భగవంతుడిని ప్రార్థిస్తున్నట్టుగా కళ్లు మూసుకున్నాడు. తర్వాత హృదయం కంపిస్తుండగా, ఉత్తరం తెరిచి చదవసాగాడు.

కుసుమా :

నీకు చెప్పకుండా, నువ్వు వూరినుంచి వచ్చేవరకూ వుండకుండా, వెళ్లిపోయానని కోపంగా వుండకదూ. నేను ఏమయ్యానో తెలిసిన తర్వాత నీ కోపం నిలవదని నాకు తెలుసు. ఆ రోజు అర్ధరాత్రి దేన్నిగురించి భయపడి పారి పోయి వచ్చానో ఎంత ప్రయత్నించినా నీకు తెలియచేయలేకపోయాను నేనే కాదు, ఏ ఆడపిల్లా అలాటి సిగ్గుపూరిన విషయం నోరు తెరిచి చెప్పలేదేమో. కుసుమా : 'సిగ్గుతో వచ్చిపోయాను.' అంటారే. నరిగ్గా అదే నాకు ఎదురైంది. అంతకంటే నీకు యింకేం చెప్పలేను. ఊచితం అంతం చేసుకోబోతున్న ఈ

అఖరిక్షణంలో నాకు మా అమ్మా - నాన్నలమీద అతులేని కోపం వస్తోంది వాళ్లు నాకు సరైన శిక్షణ ఇవ్వలేదు. వాళ్ల గారాబంతో, ఈ లోకం ఒక రోజు వుప్పులతోట అనే భ్రమ నాలో కల్పించారు. ఇందులో మోసం, దుర్మార్గం అనే వాడియైన ముళ్లు వుంటాయని, జీవితాలు వాటికి పట్టుకని చిరిగిపోకుండా ప్రతి వ్యక్తి జాగ్రత్తగా, మెలకువగా ప్రవర్తించాలని నేర్పలేదు. చూచాయగా నైనా తెలియజేయలేదు అమ్మ నాకు ఖరీదైన బట్టలు, విలువైన నగలూ కొనియిచ్చి, నా యిష్టం వచ్చిన స్నేహితులతో తిరిగే స్వేచ్ఛయివ్వటంతో తన బాధ్యత తీరిపోయింది అనుకుంది.

నాన్న సరేయి : ఆయనకి ఆ బిజినెస్ గొడవతో క్షణం తీరదు : డబ్బు సంపాదన మినహా యింకోవిషయమే ఆయనకి తెలియదు. నేను వుండే హాస్టల్ కి మా యింటికి పెద్దగా తేడా ఏమీ కన్పించేదికాదు నాకు.

కుసుమా : తల్లి చిన్నప్పుడు నిప్పు దగ్గరకి వెళ్లబోతుంటే, 'అమ్మా ! కాలు తుంది' అని వెనక్కు లాగుతుంది. స్వీట్లు యిష్టం అని ఎక్కువగా తింటుంటే, 'వద్దమ్మా ! జబ్బుచేస్తుంది.' అంటూ వారిస్తుంది. అట్లాగే పిల్లలు పెద్దయిన తర్వాత కూడా ముఖ్యంగా. తొలి యవ్వనంలో అడుగుపెట్టి, ఈ ప్రపంచం అంతా అందమైన రంగుల

రమణీయ దృశ్యంగా భావించి భ్రమపడు తున్నప్పుడు వాళ్లకి అండగావుండాలి. అడుగు పక్కకు వేస్తున్నారా అనే జాగ్రత్తతో గమనించాలి. అంత తీరుబడి వాళ్లకి లేకపోతే ఒక అప్రమిత్రురాలిలా ఆస్తి చెప్పే య్యాలి ; ఆడపిల్లలు యిదివరకు రోజుల్లోలాగ నాలుగుగోడల మధ్య, అమ్మా-నాన్నల, ఆన్నదమ్ముల కంటిమాపుల మధ్య వుండటంలేదు. ఈ కొత్తగా చదువులు కావాలనే ఆరాటం, ఈ బైటప్రపంచంలో యీ ఫాషన్లు, వ్యక్తిత్వంలో స్వేచ్ఛ కావాలనుకోవడం, ఆడా మగా కలిసి తిరగడం, ఈ పుస్తకాలు, సినిమాలు, వాళ్లని ఎంత తికమకపెడతాయో యీ పెద్దవాళ్లకి అర్థంగాదు ! స్పృష్టిలో ఎంత సహజమైన విషయాలు, పిల్లలకి చెప్పటానికి ఎందుకు భదీయపడతారో అర్థంగాదు. ఏదయినా జరిగితే, మా పరువు పోయిందని, మా గౌరవం మంట కలిసిందని ఏడవటం ఒక్కటే తెలుసు.

నా విషయం చూడు నాకు అమ్మా నాన్నల గారాబంమాత్రమే తెలుసు. కానీ వాళ్లదగ్గర మనసు విప్పినా భయాందోళనలు చెప్పే చదువు చిన్నప్పటినుంచీలేదు. అమ్మ ఎప్పుడూ స్వేచ్ఛ స్వేచ్ఛ అంటుంది. ఇప్పుడని పిస్తోంది నాకు. ఆవిడ కనలు స్వేచ్ఛ అంటే అర్థం తెలుసా అని. మగాడితో సమానంగా ఆడది వుండాలంటుంది.

మగాడికి వుండే మొరటుదనం క్రీకి ఎలా వస్తుందో నాకు తెలియదు.

కుసుమా : నేను మెట్రాన్ లో ఇంటర్ చదువుతుండగా గిరిజ అనే అమ్మాయితో స్నేహం అయింది. గిరిజ కుటుంబంలో గొడవలు కారణంగా, ఇంటర్ మెట్రాన్ లో మేనమామ ఇంట్లో వుండి చదివింది. చాలా సోషల్ గా వుంటుంది. అందరినీ యిట్టే స్నేహం చేసుకుంటుంది. పరీక్ష తప్పటంతో చదువు మానేసింది. మేమిద్దరం స్నేహితులం అయ్యాం. గిరిజ ప్రోద్బలంమీద, నేను అమ్మదగ్గర హతంచేసి, ఈ వూళ్లో వచ్చి బి.ఎ.లో చేరాను. ఆ అమ్మాయితో స్నేహం అదొక విషవలయం అని నాకు తెలియ లేదు. గిరిజకు తండ్రీలేడు. వాళ్ళమ్మ ఉద్యోగరీత్యా ఎక్కువ టూర్స్ వెళుతూ వుంటుంది మొదట మొదట హాస్టల్ భోజనంతో విసుగెత్తిన నేను, గిరిజ బలవంతంమీద అప్పడప్పుడూ శలవులు వచ్చినప్పుడు వాళ్ళ ఇంట్లో భోజనం చేయటానికి వెళ్ళేదాన్ని. గిరిజకి ఒక అన్నయ్య వున్నాడు. తల్లి వూళ్లో లేకపోతే ఇంట్లో పెత్తనం అంతా గిరిజది- వాళ్ళ అన్నయ్యదీ ; యిద్దరికీ ఫ్రెండ్స్ కేం తక్కువలేదు. ఎప్పుడూ ఏదో ఒక పార్టీపేరుతో పదిమందిని పోగుచేస్తూ వుండేవారు. మానసికంగా వంటరితనంతో బాధపడుతున్న నాకు అట్టా పదిమందిలో గడుపుతుంటే హాయిగా వుండేది.

శలవులకి అమ్మదగ్గరకి వెళితే, ఆ ఇంట్లో నిశబ్దం, క్రమశిక్షణ చూసి ఎప్పుడెప్పుడు ఫ్రైదరాబాద్ వెళ్ళిపోతానా అని విలవిలలాడేదాన్ని. అమ్మ ఎప్పుడూ ఆఫీసు గొడవలతో బిజీగా వుంటుంది. నాతో కబుర్లుచెబుతూ కూర్చునే తీరుబడి ఆవిడకి ఎప్పుడూ వుండదు.

గిరిజ అమ్మకూడా అంతే. అందు వల్లేనేమో, గిరిజా-నేనూ స్నేహితులం అయ్యాం. మేం కూర్చున్నప్పుడల్లా మా అమ్మల గురించే కసిగా చెప్పకునే వాళ్ళం. రాను, రాను, నాకు గిరిజ ఇంట్లో చనువు ఎక్కువైంది. శని ఆది వారాలేగాకుండా, అప్పడప్పుడూ కాలేజి ఎగ్గొట్టికూడా వచ్చి గిరిజ దగ్గర వుండేదాన్ని.

వాళ్ళమ్మ వూరులో లేనప్పుడు, గిరిజ నన్ను వాళ్ళ ఇంట్లోనే పసుకోమని బలవంతం చేసేది ; తీరా నేను వున్న తర్వాత, తను ఏ బాయ్ ఫ్రెండ్ తోనో, సెకెండ్ షో సినిమాకని వెళ్ళిపోయేది. వాళ్ళన్నయ్య గిరిజని ఏమీ అనక పోవటం చూసి నాకు ఆశ్చర్యంవేసేది. తర్వాత తర్వాత తెలుసుకున్నాను వాళ్ళిద్దరూ తోడుదొంగలు అని. తల్లికి తెలియకుండా వుండేందుకు ఒక రిహ్యాసం ఒకరు కాపాడుకునేవారు.

గిరిజ అన్నయ్య అంటే నాకు మొహమాటం పోయి చనువు ఏర్పడింది.

వాళ్ల యింట్లోనే నేను మొదటిసారిగా డ్రైంక్ రుచిచూసాను. ఒకరోజున నాకు తలనొప్పిగా వుందంటే అతను ఒక టాబ్లెట్ యిచ్చాడు. అది వేసుకున్నతర్వాత నేను పొందిన అనుభూతి అనూహ్యం. గాలిలో తేలిపోతున్నట్టుగా, శరీరం అంతా మత్తు మత్తుగా అనిపించింది. ఆ మత్తులో గిరిజ అన్నయ్య చనువు ప్రదర్శిస్తుంటే, గట్టిగా తిరస్కరించలేకపోయాను.

నాకు ఆ మత్తు అంటే యిష్టం ఏర్పడింది. ఆ అనుభవం వదేపదే కావాలని కోరుకున్నాను.

నాకు నెల తప్పింది. ఈ సంగతి తెలుసుకోగానే హడలిపోయాను. నాకు భయంవేసింది. అమ్మా-నాన్నలకి ఏం జవాబు చెప్పను? అనిపించింది. శలవులు దగ్గరికి వచ్చేస్తున్నాయి శలవులు వస్తే అమ్మ నన్ను ఒక్కొక్కడం కూడాయిక్కడ వుండనివ్వదు. గిరిజతో చెప్పాను. గిరిజ ఏం భయంలేదని, అంతా తను చక్కడిద్దుతానని ధైర్యం చెప్పింది. ఏదో మందు తెచ్చి మింగించింది. కానీ లాభంలేకపోయింది. లేడీ డాక్టర్ దగ్గరకు తీసుకువెళ్ళింది. ఆవిడ నన్ను పరీక్షచేసి యీ ఆపదనుండి తప్పిస్తానంది. 600 రూ. ఫీజు అడుగుతోందని గిరిజ నాకు చెప్పింది. నాకు కళ్ళు తిరిగింతపడైంది.

ఆరువందలు! ఎక్కడినుంచి తీసుకు

రాను! అప్పటికే గిరిజ పుణ్యమా అని స్నేహితులు, పార్టీలు, పిక్నిక్లు అంటూ నా ఖర్చులు బాగా పెరిగిపోయినాయి. అమ్మకి ఎక్కువ డబ్బులు పంపడం కోసం ఏవేవో సాకులు రాసేదాన్ని. చేతి వాచీ అమ్మేసి పోయిందని, కాలేజీలో చందాలు అడుగుతున్నారని, స్నేహితురాలు ఆపదలోవుంది సాయంచేయాలని యిలా దొరికిన సాకులన్నీ అమ్మకి డబ్బుకోసం వ్రాస్తుంటే, మొదట మొదట వెంటనే పంపినా, తర్వాత-తర్వాత సవాలక్ష ఆరాలు అడగటం ప్రారంభించింది. చివరకు కాలేజీఫీజు, హాస్టల్ ఫీజు మినహా ఎక్కువ పంపటం బాగా తగ్గించేసింది. ఈ పరిస్థితిలో 600 రూ. కావాలని ఏ సాకు చూపించినా అమ్మ పంపదని నమ్మదని నాకు తెలుసు.

మెట్లో గొలుసు, వుంగరం తాకట్టు పెడితే గిరిజ ద్వారా, మార్వాడి 800 రూ. యిచ్చాడు. స్నేహితులకి యింతవరకూ అప్పుయివ్వడమేతప్ప తీసుకోవటం తెలియదు. అక్కడికి సిగ్గువిడిచి అడిగాను. అందరి దగ్గరా పోగుచేసింది, నిండా వందరూపాయలు కూడా కాలేదు. యింకో రెండువందలు కావాలి!

రోజులు జరుగుతుంటే, నాకు భయంతో రాత్రుళ్ళు నిద్రపట్టడం మానేసింది నేను ఖంగారుపడటంమాసి, గిరిజ ఒకనాడు, నేను తిట్టనంటే ఒక ఉపాయం చెబుతానంది. నేను చెప్ప

మన్నాను. తనకు తెలిసిన ఒక అతను వున్నాడట! అతనికి ఆ డ పి ల్ల ల ను రహస్యంగా హోటల్స్ కు సప్లై చేయడం వృత్తిట! “ఒక్కరాత్రికి 100 రూ. యిస్తారు. ఈ బాధంతా పడేదానికంటే —” గిరిజమాట పూర్తికానేలేదు. నేను లేచి గిరిజమీద కలబడ్డాను. “నేనెవరు అనుకుంటున్నావ్?” అంటూ అరిచాను. గిరిజ నా చేతులు వదిలించుకుని నా వైపు నిరసనగా చూసింది. ‘సరే! నీ యిష్టం! నీ దోప నువ్వుచూసుకో?’ అంది

చాలా కోపంతో, అవమానంతో వుడికిపోతూ హాస్టల్ కి తిరిగివచ్చాను. నాకు చెప్పలేనంత ఏడుపు ముంచుకు వచ్చింది. గిరిజ అసలు స్వరూపం నాకర్థమైంది. నా చీరెలు తన చీరెలుగా కట్టుకునేది. నా డబ్బు తన స్వంత డబ్బులా ఖర్చుచేసేది. నా అమాయకత్వం ఆధాతం చేసుకుని నన్నొక బొమ్మలాచేసి ఆడించింది. నాకు ఆపదవస్తే నీ దోప నువ్వు చూసుకో అని వదిలేసింది. నాకిప్పుడు అర్థమైంది గిరిజ కుటుంబానికి వాళ్ళమ్మ తెచ్చే జీతం బొటాబొటాగా సరిపోయేదయినా, వాళ్ళింట్లో అంత ఖరీదయిన సామాను ఎలా వుందో. గిరిజ ధనికురాలిలా ఎలా ప్రవర్తించగలుగు తోందో యిప్పుడు తెలిసింది. నాలాటి వాళ్ళని అత్యంత పేరుతో దగ్గరికితీసి స్నేహం అనే వుచ్చుబిగించి, బొమ్మల్లా ఆడిస్తారు. నాకు తెలిసో తెలియకో ఈ

విషవలయంలో చిక్కుకున్నాను ఎలా గైనా దీనిలోనుంచి బయటపడాలి. జన్మలో ఆ పాడు గిరిజముఖం యింక చూడను. అమ్మా-నాన్నల పరువుకోసం అయినా, నేను ఈ విషయంలో గుంభనగా బయట పడాలి అనుకున్నాను.

ఈ వేదనతో కృంగిపోతున్న నాకు చాలాసార్లు నీ దగ్గర మనసు విప్పి చెప్పే యాని ఎంతగానో అనిపించింది. రెండు సార్లు వచ్చాను. కానీ దైర్యం చాలలేదు. నువ్వు అమ్మవాళ్ళకి తెలియచెప్పేస్తా వేమోనని భయంవేసింది. ఈ రహస్యం నాకు, గిరిజకితప్ప యింకెవ్వరికీ తెలియ కూడదనుకున్నాను.

శలవులు దగ్గరికి వస్తున్నాయని, కేలెండర్ రోజూ హెచ్చరిస్తోంది. నా కెటూ పాలుపోలేదు. ఒక తప్పులోనుంచి బయటపడాలనే లాపత్రయంలో రెండో తప్పు చేయటానికి తెగించాను. మొదటి తప్పు తెలియక అమాయకంగానే చేసాను. ఈ తప్పు తెలిసే చేయాల్సి వచ్చింది.

ఆసాయంత్రం గిరిజయింటికి వెళ్ళాను. తొందరపడి మాటలు అన్నందుకు క్షమాపణ కోరాను. హోటల్ కి వెళ్ళటానికి నా అంగీకారం తెలిపాను. గిరిజ కినుకగా, “ఈ పని అప్పుడే చేస్తే ఈపాటికి అంతా సవ్యంగా అయిపోయే దిగా!” అంది

గిరిజా, నేనూ కలిసి ఆ హోటల్ కి



టీ తాగడానికి వెళ్ళాం. హోటల్ మేనేజరు మా దగ్గరకు వచ్చాడు. గిరిజని చాలా చనువుగా పలకరించాడు. గిరిజ అతనికి నన్ను పరిచయంచేసింది. మేము టీ తాగిన బిల్ కి నేను డబ్బులు చెల్లించబోతుంటే, అతను తీసుకోలేదు. "యు ఆర్ ఆవర్ గెస్ట్" అన్నాడు.

టాక్సీ పిలిచి మమ్మల్ని అందులో కూర్చోపెట్టి, డ్రైవ్ లె తో యింటిదగ్గర దింపి రమ్మనమని చెప్పాడు. గిరిజ సన్ను హాస్టల్ దగ్గర దింపుతూ, "అవకాశం రాగానే, తమ హాస్టల్ కి సెకండ్ షో

సినిమాకి రమ్మని కోరుతూ ఫోన్ చేస్తానని, అర్థంచేసుకోమని చెప్పింది. నేను నరేనన్నాను.

రెండురోజుల తర్వాత గిరిజ ఫోన్ చేసింది. నేను ఎవరికి తెలియకుండా, నా రూమ్ మేట్ కి మాత్రం చెప్పి, బైటికి జారుకున్నాను. వీధిచివర ఆ రోజున మమ్మల్ని దింపిన టాక్సీ ఎదురు చూస్తోంది. నేను గబగబా వచ్చి దాంట్లో ఎక్కాను.

నేను ఎక్కిన టాక్సీ హోటల్ వెరటి వైపువచ్చి ఆగింది. అక్కడ మేనేజరు

ఎదురుచూస్తున్నాడు. టాక్సీ ఆగగానే వచ్చి తలుపు తెరిచాడు. నాచంక ఆప్త మిత్రుడిలా చూస్తూ “గుడ్ యావినింగ్” అన్నాడు.

నా ముఖంలో ఖంగారు గమనించాడు కాబోలు, “ఆయన చాలా పెద్దమనిషి. ఏంభయంలేదు” అన్నాడు. నేను గబ గబా తల వూపాను.

నా శరీరం అంతా గద్దకట్టుకుని పోతున్నట్టుగా వుంది. మేనేజర్ చెప్పిన విధంగా లిఫ్ట్లో పైకి వెళ్ళి, ఆ నంబరు గది తలుపుమీద వేళ్ళతో తట్టాను. తలుపులు తెరుచుకున్నాయి. నేను లోపలికి వెళ్ళాను. కానీ—అక్కడున్న వ్యక్తి ఎవరనుకున్నావు? వద్దు, కుసుమా! వద్దు. ఆ వివరాలన్నీ నీకు చెప్పలేను! ఆ వ్యక్తి నన్ను చూసి, నిర్భయంగా పోయాడు. నేను కూడా కొయ్యబారిపోయాను. నేను చేసిన తప్పు నాలోనే శిథిలం అయిపోవాలని నేనుపడిన తాపత్రయం, చేసిన ప్రయత్నం అంతా వృధాఅయిపోయినాయి. నా రహస్యం బట్టబయలు అయింది. ఆ క్షణంలోనే, నేను సిగ్గుతో చచ్చి పోయాను. నా యీ రహస్యం బయటపడి, నా తలదండ్రులకి తెలిసిన తర్వాత నేను బ్రతకలేను కుసుమా! నా వల్లకాపటం లేదు. ఆ క్షణంలో, ఎక్కడికెళ్ళాలో, ఏం చెయ్యాలో తోచక వెలిదానిలా అయి పోయిన నేను, నాకు తెలియకుండానే

నీదగ్గరికి పారిపోయి వచ్చాను. రెండు రోజులు అగితే విషయం ఏమిటో నేనే చెబుతాను, అనే దీమాతో వున్న నువ్వు నన్ను ఆట్టే బలవంతం పెట్టలేదు.

నా అచ్యుత్తంకొద్దీ, మీ వదిలకీ సుస్తీగా వుందని, నిన్ను తీసుకువెళ్ళటానికి మీ అన్నయ్య వచ్చాడు. నువ్వు వరంగల్లు వెళ్ళావు. నీతో నోరువిప్పి చెప్పలేని నా మూగవేదనని, యీ కాగితం మీద పెడుతున్నాను. కుసుమా! నా మనసు యిప్పుడు చాలా హాయిగావుంది. భయంలేదు! ఆందోళనలేదు! సిగ్గుపడాల్సిన ఆవసరంగాని, తలవంచాల్సిన పనిగాని, సంజాయిషీ చెప్పకోవల్సిన భయంగాని లేదు. కుసుమా నా యీ చిన్నజీవితంలో కలిగిన అనుభవంగా నిన్ను హెచ్చరిస్తున్నాను. నీకు పిల్లలు వుట్టి, పెద్దయితే, వాళ్ళని ఆత్మీయతతో నీదగ్గర చనువుయివ్వు. వాళ్ళని స్నేహితులతో కలవనీ! కానీ ఆ స్నేహితులు అలాటివాళ్ళోమాత్రం గమనిస్తూవుండు. పిల్లలకి స్నేహితులువు. కానీ ఆ స్నేహితులు వాళ్ళ కష్టసుఖాలు - యిష్టాయిష్టాలు నిస్సంకోచంగా చెప్పేందు కుపయోగ పడాతీతపు వెర్రిమొత్తివేషాలు వేయనీయ కూడదు. జీవితంలో ఫాషన్స్ కంటే గ్లామర్ కంటే, నిరాశంబరత, నిర్మలత్వం ముఖ్యమని అర్థంచేసుకోవాలని చెప్పి. నాకు మళ్ళీ జన్మ అనేదివుంటే, నీకు కూతురుగా పుట్టాలనివుంది. కుసుమా!

నేను ఈ జీవితంలో చెస్తున్న ఆఖరి పనేమిటో తెలుసా? నీకీ ఉత్తరం పోస్ట్ చేయటం

నన్ను అసహ్యించుకోవనే గాఢమైన నమ్మకంతో. ప్రీతి

కళ్ళలో నీళ్ళు గట్టిగా తుడుచు కున్నకొద్దీ, మళ్ళీ మళ్ళీ పూర డంతో అక్షరాలు అలుక్కుపోయినట్టు అవగా, అతికష్టమీద భవానీప్రసాద్ ఉత్తరం చదవటం పూరిచేశాడు.

కుసుమ కాఫీ తెచ్చిచ్చింది. బాగా ఏడ్చినట్టుగా కళ్ళు ఎర్రబడి వున్నాయి.

జీరపోయిన గొంతుతో అంది. “ఆ రాత్రి ప్రీతి వెళ్ళిన, ఆ వ్యక్తి ఎవరో మీకు బాగా తెలిసినవాడై వుండాలి! అతను మీకు చెబుతాడని, ఈ రహస్యం దాగదని భయపడివుంటుంది. అందుకే ప్రీతి సిగ్గుతో మీ ముందుకు రాలేకపోయి వుంటుంది. అంకుల్! ప్రీతిని మీరు అసహ్యించుకోవడంలేదుగా!”

“లేడమ్మా. లేదు లేదు. చెప్పానుగా. ఆ అర్హత నాకులేదని. ప్రీతిని, కన్నామే గాని, సుజీ, నేనూ, తలిదండ్రులుగా మా

బాధ్యత నెరవేర్చలేదు. అందుకు నేను నిజంగా సిగ్గుపడుతున్నాను.” కుసుమ తృప్తికోసం ఎలాగో రెండు గుక్కలు తాగి, అతను లేచాడు. కుసుమ అతన్ని టాక్సివరకూవచ్చి సాగనంపింది.

భవానీప్రసాద్ నిస్సాక్షిగా, టాక్సీలో వెనక్కువారి కూర్చున్నాడు. టాక్సీ కదిలింది. అతని కళ్ళలో నీళ్ళు నిండుకో సాగినాయి. “ప్రీతి! ప్రీతి! సిగ్గుపడాల్సింది నేనమ్మా! డబ్బే జీవితం అనుకున్నాను. డబ్బుమినహా ప్రపంచంలో మనిషికి యింకేమీ అవసరం లేదనుకున్నాను. అందుకే నాకు మంచి పాఠం నేర్పావు. నేను పిరికివాడిని! నీమాత్రం ధైర్యంకూడా నాకు లేదు.” రెండు చేతుల్లో ముఖందాచుకుని పిస్టిరియా వచ్చినట్టు వెక్కిరివెక్కిరి ఏడవసాగాడు.

టాక్సీడ్రైవర్ కి భయంవేసింది! ఎంత త్వరగా ఈయన్ని హోటల్ దగ్గర దించితే అంతమందిది అనుకున్నాడు.

టాక్సీ వేగం రెట్టింపు అవగా, రయ్ న హైదరాబాదువైపుకు దూసుకు పోసాగింది.

(సమాప్తం)

